

provided, as an emergency measure, in a third stage, to pump water directly from the river. In case water does not flow on account of silt, we have made provision for pumping water direct from the river. That scheme could not be pushed through on account of land trouble. It is being worked out and it will be straightend out within another 15 days. In the meanwhile, we will make adequate arrangements to see that water supply is made immediately to the extent required and to the extent possible and the public do not suffer on that account. I can assure this House that immediate action will be taken for supply of water through lorries and other means to meet the emergency and at the same time, we will also see that the silt is removed taking recourse to extraordinary measures and water is drawn from K. R. S. I can assure this House that necessary action will be taken with the speed and urgency that the situation demands.

ಶ್ರೀ ಡಿ. ಕೆ. ನಾಯ್ಕ.—ನನಗೆ ತಿಳಿದಮಟ್ಟಿಗೆ ಸಿರ್ಲ್ಡ್ ತೆಗೆಯಬೇಕಾದರೆ ಬಹಳಷ್ಟು ಕಾರಾವಕಾಶಬೇಕಾಗುತ್ತದೆ. ಮಾನ್ಯ ಸದಸ್ಯರು ಹೇಳಿದ ವಿಷಯಗಳನ್ನು ನಾನು ಗಮನಿಸಿದ್ದೇನೆ. ಒಂದು ಸರಿಯಾದ ರೆವಲ್ಯೂಗೆ ನೀರು ಇರಲಿಲ್ಲ. ಅದ್ದರಿಂದಲೇ ಡಿ-ಸಿರ್ಲ್ಡ್ ಮಾಡುವಂಥ ಕೆಲಸವಾಗಲಿಲ್ಲ. ಇನ್ನೆರಡು ಮೂರು ದಿನಗಳಲ್ಲಿ ಆ ಕೆಲಸವೂ ಮುಗಿಯುತ್ತದೆ.

The Constitution of the 59 Departmental Recruitment Committees

ಶ್ರೀ ಎಸ್. ಬಂಗಾರಪ್ಪ (ಸೋರಬ) —ಸರ್ಕಾರದ ವತಿಯಿಂದ 59 ಡಿಪಾರ್ಟ್‌ಮೆಂಟ್ಸ್ ರೆಕ್ರೂಟ್‌ಮೆಂಟ್ ಕಮಿಟಿಗಳ ನೇಮಕಾತಿ ವಿಷಯದಲ್ಲಿ ಮಾನ್ಯ ಅಧ್ಯಕ್ಷರಿಗೆ ಗೊತ್ತಿರುವ ಹಾಗೆ ಎರೋಧ ಪಕ್ಷದ ವತಿಯಿಂದಲೂ ಪ್ರಸ್ತಾಪಮಾಡಿದ್ದರೂ ಮತ್ತು ಇದುವರೆಗೆ ಅದರ ಬಗ್ಗೆ ಎರೋಧ ಪಕ್ಷದವರನ್ನು ಕರೆಗಾಣಿಸಿದ್ದರೂ ಸರ್ಕಾರದ ವತಿಯಿಂದ ಅದರ ಬಗ್ಗೆ ಉತ್ತರ ಬರಲಿಲ್ಲ. ಉತ್ತರ ಬರಬೇಕಾಗಿತ್ತು.

ಅಧ್ಯಕ್ಷರು.—ಈಗ ಮಾನ್ಯ ಮುಖ್ಯಮಂತ್ರಿಗಳು ಈ ಸಭೆಯಲ್ಲಿಲ್ಲ. ಮುಂದೆ ಇದಕ್ಕೆ ಸಂಬಂಧ ಪಟ್ಟವರಿಗೆ ಡಿಮಾಂಡ್ ಇಲ್ಲಿ ಚರ್ಚೆಗೆ ಬರುತ್ತದೆ. ಆಗ ಈ ಪ್ರಶ್ನೆಯನ್ನು ಮಾನ್ಯ ಸದಸ್ಯರು ಕೇಳಬಹುದು. ಈಗ ಈ ಪ್ರಶ್ನೆಯನ್ನು ಈ ಸಭೆಯಲ್ಲಿ ಎತ್ತಿದರೆ, ಅದಕ್ಕೆ ಉತ್ತರ ಹೇಳಬೇಕಾಗುತ್ತದೆ, ಮಾನ್ಯ ಮುಖ್ಯಮಂತ್ರಿಗಳು ಇಲ್ಲ. ಅದ್ದರಿಂದ ಮುಂದೆ ಈ ಬೇಡಿಕೆ ಚರ್ಚೆಗೆ ಬಂದಾಗ ಇದರ ಬಗ್ಗೆ ಮಾತಾಡಬಹುದು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇವತ್ತು ಅವರು ಇರಬೇಕಾಗಿತ್ತು.

ಶ್ರೀ ಕಾಗೋಡು ತಿಮ್ಮಪ್ಪ.—ಇದರ ಬಗ್ಗೆ ಹಕ್ಕುಬಾಧ್ಯತೆ ಪ್ರಶ್ನೆಯನ್ನು ಎತ್ತಿದಾಗ ಅದನ್ನು ಸೋಮವಾರ ತೆಗೆದುಕೊಂಡು ಬರುತ್ತೇವೆಂದು ಹೇಳಿದ್ದರು. ಅದಕ್ಕಾಗಿ ಮಾನ್ಯ ಮುಖ್ಯಮಂತ್ರಿಗಳು ಇಲ್ಲಿ ಇವತ್ತು ಇರಬೇಕಾಗಿತ್ತು.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಮುಖ್ಯಮಂತ್ರಿಗಳಿಗೆ ತರನೋಪಂತೆ. ಅವರು ಇವತ್ತು ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಹಿಂದೆ 59 ರೆಕ್ರೂಟ್‌ಮೆಂಟ್ ಸಮಿತಿಗಳಲ್ಲಿ ಸದಸ್ಯರನ್ನು ನೇಮಕ ಮಾಡಿರುವ ಬಗ್ಗೆ.....

ಅಧ್ಯಕ್ಷರು.—ಅದನ್ನು ಪಿ.ಎ.ಡಿ. ಡಿಮಾಂಡ್‌ನಲ್ಲಿ ಹೇಳಬಹುದು.

ಶ್ರೀ ಎಸ್. ಬಂಗಾರಪ್ಪ.—ಅದರ ಬಗ್ಗೆ ಚರ್ಚೆ ಇಲ್ಲಿ ಆಗುವುದು ತಪ್ಪಾಗುತ್ತದೆ. ಇದು ಸಾರ್ವಜನಿಕ ವಿಷಯವೆಂಬುದು ತಮಗೆ ಈಗಾಗಲೇ ಮನವರಿಕೆಯಾಗಿದೆ. ಮತ್ತು ತಮಗೆ ಗೊತ್ತಿರುವ ಹಾಗೆ ಈಗಾಗಲೇ ಇಂಟರ್‌ವ್ಯೂಸ್ ಅನೇಕ ಇಲಾಖೆಗಳಲ್ಲಿ ಬೇರಾದಷ್ಟು ನಡೆಯುತ್ತಿವೆ. ಮಾನ್ಯ ಮುಖ್ಯಮಂತ್ರಿಯವರು ಹಾಜರಿಲ್ಲದಿದ್ದರೆ, ಬೇರೆ ಯಾರಾದರೂ ಮಂತ್ರಿಗಳು ಇದರ ಬಗ್ಗೆ ಉತ್ತರ

(ಶ್ರೀ ಎಸ್. ಬಂಗಾರಪ್ಪ)

ಕೊಡಲ ಇತರ ಮಂತ್ರಿಗಳಲ್ಲಿ ಅನೇಕರು ಈ ಸಭೆಯಲ್ಲಿ ಇವತ್ತು ಹಾಜರಿದ್ದಾರೆ. ಅವತ್ತು ಈ ವಿಚಾರವಾಗಿ ಈ ಸಭೆಯಲ್ಲಿ ಚರ್ಚೆಮಾಡಿದ್ದಾಗ್ಗೆ ಮಾನ್ಯ ಮುಖ್ಯಮಂತ್ರಿಗಳೇ ಗುಲ್‌ಗರ್ ಚುನಾವಣೆ ನಡೆದಮೇಲೆ ಈ ತಿಂಗಳು 22 ಅಥವಾ 23ನೇ ತಾರೀಖಿನ ಹೊತ್ತಿಗೆ ವಿರೋಧ ಪಕ್ಷದ ಜೊತೆಗೆ ಸಮಾಲೋಚನೆ ನಡೆಸಿ ಇದರ ಬಗ್ಗೆ ಅಂತ್ಯ ತೀರ್ಮಾನವನ್ನು ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದರು. ಇವತ್ತು 29ನೇ ತಾರೀಖು ಮುಗಿಯುತ್ತಿದೆ. ಅನೇಕ ಕಮಿಷಿಗಳಲ್ಲಿ ಈಗಾಗಲೇ ನೇಮಕಾತಿಗಳು, ಸಂದರ್ಶನಗಳು ಪ್ರಾರಂಭವಾಗಿವೆ. ಸರ್ಕಾರದವರು ಈ ಸಭೆಯಲ್ಲಿ ಒಂದು ಮಾತನ್ನು ವಾಗ್ದಾನ ಮಾಡಿದಮೇಲೆ ಅದರಂತೆ ನಡೆಯಬೇಕಾದ್ದು ಬಹು ಮುಖ್ಯವಾದುದು. ವಿರೋಧ ಪಕ್ಷದವರು ಎತ್ತಿರುವ ಪ್ರಶ್ನೆಯ ಬಗ್ಗೆ ಈ ಸರ್ಕಾರಕ್ಕೆ ಅಪ್ಪಾಗಿ ಹೆಚ್ಚಿನ ಕುತೂಹಲವನ್ನು ತೋರಿಸತಕ್ಕ ಸೌಜನ್ಯವೇ ಇಲ್ಲದಂತಾಗಿದೆ. ಅದನ್ನು ಇವರು ಇಟ್ಟುಕೊಂಡಿರುವ ಹಾಗೆ ಕಾಣುವುದಿಲ್ಲ. ಅದಕ್ಕಾಗಿ ಇವತ್ತು ಪುನಃ ಈ ಪ್ರಶ್ನೆಯನ್ನು ಈ ಸಭೆಯಲ್ಲಿ ತಮ್ಮ ಮುಖಾಂತರ ಎತ್ತುವ ಪ್ರಸಂಗ ಬಂದಿದೆ. ಅದಕ್ಕೋಸ್ಕರ ತಮ್ಮ ಮುಖಾಂತರ ಸರ್ಕಾರಕ್ಕೆ ಒಂದು ಪ್ರಶ್ನೆಯನ್ನು ಕೇಳಬೇಕಾಗಿದೆ. ಸರ್ಕಾರದ ವತಿಯಿಂದ ಒಂದು ಅಂಶವನ್ನು ನಾವು ನಿರೀಕ್ಷೆ ಮಾಡುತ್ತೇವೆ. ವಿರೋಧ ಪಕ್ಷದವರ ಜೊತೆಯಲ್ಲಿ ಇದರ ಬಗ್ಗೆ ಸಮಾಲೋಚನೆ ನಡೆಸುವುದಕ್ಕೆ ಇವರು ಸಿದ್ಧರಿದ್ದಾರೋ ಅಥವಾ ಇಲ್ಲವೋ ಎಂಬುದು ನನಗೆ ಗೊತ್ತಿಲ್ಲ.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆಗೆ ಉತ್ತರ ಹೇಳುವುದಕ್ಕೆ ಯಾರೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಉತ್ತರವನ್ನು ಯಾರಾದರೂ ಒಬ್ಬ ಮಂತ್ರಿ ಜಂಟಿ ಜವಾಬ್ದಾರಿಯಿಂದ ಹೇಳಬಹುದು.

ಅಧ್ಯಕ್ಷರು.—ಇವತ್ತು ಮಾನ್ಯ ಬಂಗಾರಪ್ಪನವರ ಭಾಷಣವನ್ನು ಇಲ್ಲಿ ಯಾರೂ ಕೇಳುತ್ತಾ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನನ್ನ ಭಾಷಣವನ್ನು ಕೇಳುವಹಾಗೆ ಮಾಡುತ್ತೇವೆ. ನಮ್ಮ ಭಾಷಣ ಕೇಳುವುದಿಲ್ಲವೆಂಬ ಅಭಿಪ್ರಾಯ ಸರ್ಕಾರಕ್ಕೆ ಇದ್ದರೆ, ನಾವು ನಮ್ಮ ಭಾಷಣವನ್ನು ಕೇಳುವ ಹಾಗೆ ಮಾಡಬೇಕಾಗುತ್ತದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಈ ವಿಚಾರದ ಬಗ್ಗೆ ನನಗೆ ಇವತ್ತು ನೋಟೀಸ್ ಕೊಟ್ಟಿಲ್ಲ. ಈ ವಿಚಾರವನ್ನು ಇವತ್ತು ಇಲ್ಲಿ ಎತ್ತುವುದಕ್ಕೆ ಸರ್ಕಾರದವರು ಭರವಸೆ ಕೊಟ್ಟಿದ್ದಾರೆಯೇ? ಇವತ್ತು ಆ ಪ್ರಶ್ನೆಗೆ ಉತ್ತರ ಹೇಳುತ್ತೇವೆಂದು ಸರ್ಕಾರದವರು ಮಾನ್ಯ ಸದಸ್ಯರಿಗೆ ಭರವಸೆಯನ್ನು ಏನೂ ಕೊಟ್ಟಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದವರು ಇವತ್ತು ಆ ವಿಚಾರದಲ್ಲಿ ಉತ್ತರ ಕೊಡುತ್ತಾರೆಂದು ಭರವಸೆ ಕೊಟ್ಟಿಲ್ಲ. ಅದನ್ನು ಒಪ್ಪಿಕೊಳ್ಳೋಣ. ಆದರೆ ಈ ವಿಚಾರದಲ್ಲಿ ಮುಂದೆ ಯಾವತ್ತು ಉತ್ತರ ಕೊಡುತ್ತಾರೆಂದರೂ ಇಲ್ಲಿರುವ ಮಂತ್ರಿಗಳಲ್ಲಿ ಯಾರಾದರೂ ಒಬ್ಬರು ಇವತ್ತು ಭರವಸೆಯನ್ನು ನಮಗೆ ಕೊಡಲಿ.

1-30 P.M.

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಭರವಸೆ ಕೊಟ್ಟಿರತಕ್ಕದ್ದು ಏನೆಂಬುದು ಎಲ್ಲರಿಗೂ ಗೊತ್ತಿರುವ ವಿಷಯ. ಆದರೆ ಮಾನ್ಯ ಅಧ್ಯಕ್ಷರಿಗೆ ಗೊತ್ತಿರುವಂತೆ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಸ್ವಲ್ಪ ಹುಷಾರಿಲ್ಲ ಎಂದು ಅವರು ಒಂದು ಪತ್ರವನ್ನು ಬರೆದು ಕಳುಹಿಸಿದ್ದಾರೆ. ಆದರೆ ಈ ವಿಷಯದ ಪ್ರಾಮುಖ್ಯತೆಯನ್ನು ಕಡೆಗಣಿಸಬೇಕೆಂಬುದು ಅವರ ಉದ್ದೇಶವಲ್ಲ. ಮುಖ್ಯ ಮಂತ್ರಿಗಳು ಬಂದಕೂಡಲೇ ಮಾನ್ಯ ಸದಸ್ಯರು ಈ ಪ್ರಶ್ನೆಯನ್ನು ಎತ್ತಿದರೆ ಅವರು ಇದಕ್ಕೆ ಸಮಾಧಾನಕರವಾದ ಉತ್ತರವನ್ನು ಕೊಡಬಹುದು. ಇನ್ನು ಅವರು ಒಂದೆರಡು ದಿನಗಳಲ್ಲೇ ಬರುತ್ತಾರೆ. ಅವರು ಬಂದಾಗ ಇದನ್ನು ಎತ್ತಿದರೆ ಬಹಳ ಒಳ್ಳೆಯದು.

ಶ್ರೀ ಎಸ್. ಬಂಗಾರಪ್ಪ.—ಅವರ ಮೈಲಿ ಹುಷಾರಿಲ್ಲದಿದ್ದರೆ-ಆಗಬಹುದು. ಆದರೆ ಅವರು ಈ ಸಭೆಯಲ್ಲಿ ಪ್ರಶೋತ್ತರಕ ಲದಲ್ಲಿ ಮಾತ್ರ ಇದ್ದು ಅನಂತರ ಅವರು ಇಲ್ಲಿ ಇರುವುದೇ ಇಲ್ಲ.

ಶ್ರೀ ಎಸ್. ಎಂ. ಕೃಷ್ಣ.—ಶನಿವಾರದ ದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಶ್ರೀ ಕಾಗೋಡು ತಿಮ್ಮಪ್ಪನವರ ಭಾಷಣ ಮುಗಿಯುವವರೆಗೆ ಕಡೆವರೆಗೂ ಸಭೆಯಲ್ಲೇ ಇದ್ದರು. ಅವರ ಆ ದಿನ ಮಾತ್ರ ಮಾನ್ಯ ಬಂಗಾರಪ್ಪನವರು ಮಾತ್ರ ಸಭೆಯಲ್ಲಿ ಬಹಳ ಹೊತ್ತು ಇದ್ದಂತೆ ಕಾಣಲಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಸೌದ, ಆ ದಿವಸ ಸಭೆಯಲ್ಲಿ ಮಾನ್ಯ ಕಾಗೋಡು ತಿಮ್ಮಪ್ಪನವರ ಜಾತಿಯತೆಯ ಭಾಷಣ ನಡೆಯುತ್ತಿತ್ತು. ಅವನ್ನು ಅವರು ಬಹಳ ಆಸಕ್ತಿಯಿಂದ ಕೇಳಲು ಉದ್ದಿರಿಸಿದರು ಮತ್ತು ಅವರ ಭಾಷಣವನ್ನು ತಮ್ಮ ಅನುಕೂಲಕ್ಕೆ ಹೇಗೆ ಉಪಯೋಗವಾಗುತ್ತದೆ ಎಂಬುದನ್ನು ಅವರ ಅಭಿಮತಗಳನ್ನು ಉದ್ದೇಶಿಸಿ ಕುಳಿತಿದ್ದರು...

A Question of Privilege

Incorrect information given by the Chief Minister on 25-4-1974

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮತ್ತೊಂದು ವಿಷಯ : ಮೊನ್ನೆ ಇಲ್ಲಿ ಧರಣಿ ನಡೆದ ದಿವಸ ಮಾನ್ಯ ಮುಖ್ಯಮಂತ್ರಿಗಳು ಸಭೆಯನ್ನು ಉದ್ದೇಶಿಸಿ ಮಾತನಾಡತಕ್ಕ ಕಾಲದಲ್ಲಿ ಅವರು ಸಭೆಯನ್ನು ತಪ್ಪು ದಾರಿಗೆ.....

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಅಧ್ಯಕ್ಷರೇ : ಅದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಏನು ಒಂದು ಪದವನ್ನು ಉಪಯೋಗ ಮಾಡಿದ್ದಾರೆ—ಅದರಿಂದ ಸಭೆಯ ಹಕ್ಕುಬಾಧ್ಯತೆಗೆ ಲೋಪ ಬಂದಿದೆ ಎಂದೇನು ಮಾನ್ಯ ಸದಸ್ಯರಾದ ಬಂಗಾರಪ್ಪನವರು ಒಂದು ನಿರ್ಣಯವನ್ನು ಕಳುಹಿಸಿದ್ದಾರೆ ಅದನ್ನು ಚರ್ಚೆಗೆ ಇಲ್ಲಿ ಅಂಗೀಕರಿಸಬೇಕಾಗಿದ್ದರೆ ಅದಕ್ಕೆ ಕೆಲವು ಶರತ್ತುಗಳಿವೆ. ಆದರೆ ಅದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಉದ್ದೇಶಪೂರ್ವಕವಾಗಿ ಸಭೆಗೆ ಒಂದು ತಪ್ಪು ಕಲ್ಪನೆ ಬರಲು ಎಂಬ ಅಭಿಪ್ರಾಯವನ್ನು ಇಟ್ಟುಕೊಂಡು ಅವರು ಆ ಪದವನ್ನು ಉಪಯೋಗ ಮಾಡಲಿಲ್ಲ. ಯಾವ ಒಂದು ದುರುದ್ದೇಶ ಮತ್ತು ತಪ್ಪು ಕಲ್ಪನೆಯೂ ಇಲ್ಲದೆ ಮರವೆಯಲ್ಲಿ ಅವರು ಆ ಪದವನ್ನು ಉಪಯೋಗ ಮಾಡಿದ್ದಾರೆ. ಆದರೆ ಮನೋಭೂಮಿಕೆಯಲ್ಲಿ ಅಂಥ ಯಾವತಪ್ಪು ಕಲ್ಪನೆಗಳೂ ಇರಲಿಲ್ಲ. ಆದ್ದರಿಂದ ಬೋನಾಫೈಡಿ ಮಿಸ್ಟೇಕ್. ಆದ್ದರಿಂದ ಅವನ್ನು ಇಷ್ಟಕ್ಕೇ ಮಾನ್ಯ ಸಭೆಯವರ ಕೈಬಿಡಬೇಕೆಂದು ಅತ್ಯಂತವಿನಯಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ ಮತ್ತು ಆ ಘಟನೆಯ ಬಗ್ಗೆ ನನ್ನ ವಿಷಾದವನ್ನು ವ್ಯಕ್ತಪಡಿಸುತ್ತೇನೆ.

BUDGET ESTIMATES for 1974-75 demands for Grants

Demand Nos. 3 and 31 (Debate continued)

ಶ್ರೀ ಡಿ. ಕೆ. ನಾಯ್ಡು (ನ್ಯಾಯಾಂಗ ಮತ್ತು ನಗರಾಡಳಿತ ಶಾಖೆಗಳ ಮಂತ್ರಿಗಳು) ಮಾನ್ಯ ಅಧ್ಯಕ್ಷರೇ, ಈ ಸದನದ ಮುಂದೆ ಮಂಡಿಸಿರತಕ್ಕ ನನ್ನ ಎರಡು ಬೇಡಿಕೆಗಳ ಬಗ್ಗೆ ಮಾನ್ಯ ಸದಸ್ಯರೇನು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿದರೆ ಹಾಗೂ ತಮ್ಮ ಅಮೂಲ್ಯವಾದ ಸಲಹೆಗಳನ್ನು ಕೊಟ್ಟಿದ್ದಾರೆ ಅವರೆಲ್ಲರಿಗೂ ನಾನು ನನ್ನ ಕೃತಜ್ಞತೆಗಳನ್ನು ಸಲ್ಲಿಸಬಯಸುತ್ತೇನೆ.

ಇನ್ನೆ ಅಡ್ಡಿಸಿಪ್ಪೇನೆ ಆಫ್ ಜಸ್ಟೀಸ್ ಬಗ್ಗೆ ಮಾತನಾಡುತ್ತ ಮಾನ್ಯ ನಾಗಣ್ಣನವರು ಬೇಡಿಕೆಗಳೆರಡಕ್ಕೂ ಕೋರ್ಟುಗಳಲ್ಲಿ ಸರಿಯಾಗಿ ಒಳ್ಳೆ ಹವಾಬಿರುವುದಕ್ಕೆ ಅವಕಾಶವಿರುವುದಿಲ್ಲವೆಂದೂ ಮತ್ತು ಕಟ್ಟಡಗಳು ಬಹಳ ಇಕ್ಕಟ್ಟಾಗಿ ಅಲ್ಲಿ ಬರತಕ್ಕ ಕಕ್ಷಿಗಾರರಿಗೆ ಕುಳಿತುಕೊಳ್ಳುವುದಕ್ಕೆ ಅವಕಾಶವಿರುವುದಿಲ್ಲವೆಂದೂ ಹೇಳಿದ್ದಾರೆ. ಅದೇ ರೀತಿಯಾಗಿ ಮಾನ್ಯ ಕಾಗೋಡು ತಿಮ್ಮಪ್ಪನವರು ನಗರವಲ್ಲರತಕ್ಕ ಕೋರ್ಟು ಕಟ್ಟಡಗಳನ್ನು ಕಾಂತಿ ಅವು ಸುಮಾರು ಒಂದು ಸಾವಿರ ವರ್ಷಗಳ ಹಿಂದೆ ಕಟ್ಟಿಸಿದ ಕಟ್ಟಡಗಳೇ ಅವುಗಳು ಸರಿಯಾದ ಸ್ಥಿತಿಯಲ್ಲಿ ಇಲ್ಲವಾದ್ದರಿಂದ ಅಲ್ಲಿ ಕೂಡ ಸರಿಯಾದ ಕಟ್ಟಡಗಳೆಂದು ಅವಶ್ಯಕ ಬಳವಾಗಿವೆ ಎಂದು ಅವರು ಕೂಡ ಆ ಹಿಂದೆ ಸದಸ್ಯರಾದವನ್ನು ಎತ್ತಿಹಿಡಿದಿದ್ದಾರೆ. ಅದೇ ರೀತಿ ಶ್ರೀ ಶ್ರೀರಾಮಲುದೇವರು ಕೂಡ ಕೋರ್ಟಿಗೆ ಬರತಕ್ಕ ಕಕ್ಷಿಗಾರ ಕುಳಿತುಕೊಳ್ಳುವುದಕ್ಕೆ ಸರಿಯಾಗಿ ಸ್ಥಳವಿಲ್ಲವೆಂದೂ ಮತ್ತು ಕೇಸುಗಳು